



சென்னை - அண்ணாசாலை - பி.டி.லீ. செங்கல்வராயன் கட்டடத்தில் மூன்றாம் தளம்!

‘தமிழ்நாடு மின் ஆளுமை முகமை’ அலுவலகத்திற்கு கூடுதல் பணிமிட வசதி.

தகவல் தொழில்நுட்பவியல் - டிஜிட்டல் சேவைகள் துறை அமைச்சர் பழனிவேல் தியாகராஜன் துவக்கி வைத்தார்!

சென்னை, நவ.22- தமிழ்நாடு மின் ஆளுமை முகமை அலுவலகத்திற்கு கூடுதல் பணிமிட வசதிக்காக சென்னை அண்ணாசாலை, பி.டி.லீ.செங்கல்வராயன் கட்டடத்தில் மூன்றாம் தளத்தினை, தகவல் தொழில் நுட்பவியல் மற்றும் டிஜிட்டல் சேவைகள் துறை அமைச்சர் முனைவர். பழனிவேல் தியாகராஜன் நேற்று முன்தினம் (20.11.2023) துவக்கி வைத்தார்.

அதன் விபரம் வருமாறு: தமிழ்நாடு மின் ஆளுமை முகமை மற்றும் மின் ஆளுமை இயக்குநரகம் தற்போது சென்னை அண்ணாசாலையில் உள்ள பி.டி.லீ செங்கல்வராயன் புரஸ்ட் கட்டடத்தில் இயங்கி வருகிறது.

தமிழ்நாடு அரசின் தகவல் தொழில் நுட்பவியல் மற்றும் டிஜிட்டல் சேவைகள் துறையின் அரசாணை எண்.10, நாள் : 10.03.2023 இல் தமிழ்நாடு மின் ஆளுமை முகமைக்கு புதிய திட்டங்கள் மற்றும் அலகுகளை அனுமதித்து 62 புதிய பணிமிடங்களை உருவாக்கி அரசு ஆணையிட்டிருந்தது.

எனவே சென்னை, அண்ணா சாலை, பி.டி.லீ

செங்கல்வராயன் அறக்கட்டளை கட்டடத்தின் 3வது தளம் வாடகைக்கு அமர்த்தப்பட்டு, தமிழ்நாடு மின் ஆளுமை முகமையின் பணியாளர்களுக்கு கூடுதல் அலுவலக இடம் உருவாக்கப்பட்டுள்ளது. அதன் தொடர்ச்சியாக ரூ.2.29 கோடி செலவில் ஊழியர்களுக்கான பணிமிடம் wi - fi, LAN மற்றும் Firewall போன்ற தொழில் நுட்ப வசதியுடன் உருவாக்கப்பட்டுள்ளது. இந்த பணி எஸ்காட் நிறுவனத்தின் தலைமைப் பொறியியல் ஆலோசகர் தலைமையிலான சிவில் இன்ஜினியரிங் குழுவின் மேற்பார்வையில் நடைபெற்றது.

இந்த 3வது தளம் 7010 சதுர அடி இட வசதியுடன் 80 பணிநிலையங்கள், 8 குழுத் தலைவர்களுக்கான அறைகள், 2 இணை இயக்குநர்களுக்கான அறைகள், 12 இருக்கை கூட்ட அரங்கம், 96 இருக்கைகள் கொண்ட உணவு அருந்தும் அறையை உள்ளடக்கியதாகும். விஆர்எஃப் (VRE) ஏர் கண்டிஷனிங், ஸ்மோக் டிடெக்டர் (S M O K E D E E C T O R), டச்சுப் (TOUCH FREE) ரெஸ்ட்ரூம், எஸ்காட் ரிக்கல் அறை ஆகியவற்றுடன், கூடிய இந்த தளம் சிசிடிவி கண்காணிப்புடன்

அமைக்கப்பட்டுள்ளது. இந்த தளத்தினை, தகவல் தொழில் நுட்பவியல் மற்றும் டிஜிட்டல் சேவைகள் துறை அமைச்சர் முனைவர். பழனிவேல் தியாகராஜன் நேற்று முன்தினம் (20.11.2023) துவக்கி வைத்தார்.

இது தமிழ்நாடு முதலமைச்சரின் ஒரு ட்ரிஸியன் டாலர் பொருள் ஆதாரத்தை அடைய மற்றுமொரு மைல்கல் ஆகும். இந்த நிகழ்ச்சியின் போது தமிழ்நாடு அரசின் தகவல் தொழில் நுட்பவியல் மற்றும் டிஜிட்டல் சேவைகள் துறையின் முதன்மைச் செயலர் தீரஜ் குமார், தமிழ்நாடு அரசின் தகவல் தொழில் நுட்பவியல் மற்றும் டிஜிட்டல் சேவைகள் துறையின் தலைமை தொழில்நுட்ப அலுவலர் ராபர்ட் ஜெரார்ட் ரவி, ITs, தமிழ்நாடு மின் ஆளுமை முகமையின் முதன்மை செயல் அலுவலர் பிரவீன் பிநாயர், தமிழ்நாடு மின் ஆளுமை முகமையின் இணை முதன்மை செயல் அலுவலர் திருமதி.பெ. ரமணி சரஸ்வதி மற்றும் தமிழ்நாடு மின் ஆளுமை முகமையின் ஆலோசகர் பி.டபிள்யூ.சி.டேவிதார் ஆகியோர் உடன் இருந்தனர்.



இரயில்வே ஊழியர்களின் உரிமைகளுக்காக

நண்பர் கண்ணையா தொடர்ந்து குரல் கொடுத்திட வேண்டும்!

எஸ்.ஆர்.எம்.யு. பொதுச் செயலாளராக மீண்டும் தேர்வு ! கண்ணையாவுக்கு - முதல்வர் மு.க.ஸ்டாலின் வாழ்த்து !



சென்னை, நவ.22- எஸ்.ஆர்.எம்.யு. பொதுச் செயலாளராக கண்ணையா, மீண்டும் தேர்ந்தெடுக்கப்பட்டதையடுத்து, அவருக்கு வாழ்த்துத் தெரிவித்து செய்தி வெளியிட்டுள்ள முதல்வர் மு.க.ஸ்டாலின் அவர்கள், “இரயில்வே ஊழியர்களின் உரிமைகளுக்காக நண்பர் கண்ணையா அவர்கள் தொடர்ந்து குரல் கொடுத்திட வேண்டும்” என்று குறிப்பிட்டுள்ளார்.

முதல்வர் அவர்களின் வாழ்த்துச் செய்தி வருமாறு: எஸ்.ஆர்.எம்.யு. பொதுச்செயலாளராக மீண்டும் தேர்ந்தெடுக்கப்பட்டுள்ள கண்ணையா அவர்களுக்கு எனது வாழ்த்துக்கள்!

என்னுடைய நீண்டகால நண்பரான அவர் இரயில்வேயில் பணிக்குச் சேர்ந்த நாளிலிருந்து, இரயில்வே தொழிலாளர்களின் நலனையும் உரிமையையும் காப்பதில் பெரும் ஈடுபாடு கொண்டிருந்தார். அந்த ஈடுபாடு காரணமாகத் தன்னை எஸ்.ஆர்.எம்.யு.வில் இணைத்துக்

கொண்டு தொழிலாளர்களுக்காகக் குரல் கொடுக்கத் தொடங்கினார். அதன் காரணமாக இரயில்வே தொழிலாளர்கள் நன்மதிப்பையும் நம்பிக்கையையும் பெற்று இப்போது மீண்டும் பொதுச்செயலாளராகத் தேர்ந்தெடுக்கப்பட்டுள்ளார். அன்று முதல் இப்போது வரை அந்தப் பொறுப்பில் தொடர்ந்து 25 ஆண்டுகாலமாக அவர் நீடித்து வருவது தொழிலாளர்கள் மேல் அவர் கொண்டுள்ள உண்மையான அக்கறைக்குச் சான்றாகும்.

நான் எப்போது இரயில்வே பயணம் மேற்கொண்டாலும் எனக்கு முதலில் வரவேற்பு அளிப்பவர்கள் எஸ்.ஆர்.எம்.யு. தொழிலாளர் அப்படிப்பட்ட இரயில்வே ஊழியர்களின் உரிமைகளுக்காக நண்பர் கண்ணையா அவர்கள் தொடர்ந்து குரல் கொடுத்திட வேண்டும். அவர்களது நலனைப் பாதுகாத்திட வேண்டும். அவரது பணி சிறக்க வேண்டும் என்று நெஞ்சார வாழ்த்துகிறேன். இவ்வாறு முதல்வர் அவர்கள் குறிப்பிட்டுள்ளார்.

அமைச்சர் சு.முத்துசாமி - கவிப்பேரரசு வைரமுத்து தலைமையில் - கோவையில்

முத்தமிழறிஞர் கலைஞர் நூற்றாண்டு விழா - ‘இதழாளர் - கலைஞர்’ கருத்தரங்கம்!

அமைச்சர்கள் மு.வ.சாமிநாதன் - செஞ்சி கே.எஸ்.மஸ்தான் - த.மனோ தங்கராஜ் முன்னிலையில் நடைபெற்றது!

‘இதழாளர் கலைஞர்’ சிறப்பு மலர் வெளியீடு!

கோவை, நவ.22- கோயம்புத்தூர் மாவட்டம், இந்தியத் தாள் கலை மற்றும் அறிவியல் கல்லூரி அரங்கத்தில் முத்தமிழறிஞர் கலைஞர் நூற்றாண்டு விழா இதழாளர் - கலைஞர் குழுவின் சார்பில் “இதழாளர் - கலைஞர்” கருத்தரங்கம் நேற்று முன்தினம் (20.11.2023) லீடுவசதி மற்றும் நகர்ப்புற வளர்ச்சித்துறை அமைச்சர் சு.முத்துசாமி தலைமையில், தமிழ் வளர்ச்சி மற்றும் செய்தித்துறை அமைச்சர் / இதழாளர் - கலைஞர் நூற்றாண்டு விழாக்குழுத் தலைவர் மு.வ.சாமிநாதன், சிறுபான்மை மினர் நலன் மற்றும் வெளிநாடுவாழ் தமிழர் நலத்துறை அமைச்சர் / இதழாளர் - கலைஞர் நூற்றாண்டு விழாக்குழு இணைத் தலைவர் செஞ்சி கே.எஸ்.மஸ்தான், பால்வளத்துறை அமைச்சர் / இதழாளர் - கலைஞர் நூற்றாண்டு விழாக்குழு இணைத் தலைவர் எஸ்.ஆர்.எம்.யு. பொதுச்செயலாளர் கண்ணையா ஆகியோர் முன்னிலையில் நடைபெற்றது.

இக்கருத்தரங்கில் “இதழாளர் - கலைஞர்” என்னும் சிறப்பு மலரினை கே.ஜி. மருத்துமனை தலைவர் பத்மஸ்ரீ டாக்டர் ஜி.பக்தவத்சலம் வெளியிட்ட இந்தியத் தாள் கல்வி நிறுவனங்கள் செயலர் திருமதி என்.சுமதி கண்ணையன் பெற்றுக் கொண்டார்.

அதனைத் தொடர்ந்து கவிப்பேரரசு வைரமுத்து தலைமையில், திருமதி பர்வீன் சுல்தானா, கவிஞர் கவிதாசன் மற்றும் புலவர் நெடுமலை ந.கவுதமன் ஆகியோர் பங்கேற்ற முத்தமிழறிஞர் கலைஞர் நூற்றாண்டு “இதழாளர்கலைஞர்” கருத்தரங்கம் கலைஞர் அவர்களின் பங்குதக தன்மைகளை பற்றிய கருத்தரங்கு மிகச் சிறப்பாக நடைபெற்றது.

இக்கருத்தரங்கில், இயக்குநர்.செய்தி மக்கள் தொடர்பு மற்றும் அலுவலர் அரசு இணைச் செயலாளர் / இதழாளர் - கலைஞர் நூற்றாண்டு விழாக்குழு உறுப்பினர் செயலர், த.மனோ.. மாவட்ட ஆட்சித்தலைவர் கிரந்திகுமார் பாடி, மாநகராட்சி மேயர் திருமதி.கல்பனா ஆனந்த்குமார், இதழாளர்கலைஞர் குழுவின் உறுப்பினர்களாகிய நக்கீரன் கோபால், கி.பாபுஜெயசுமார் (டெக்கான் க்ரோனிக்கல் நாளிதழ்)

அருண் ராம் (டைம்ஸ் ஆப் இந்தியா நாளிதழ்) கோவி.லெனின் (புத்திரிக்கையாளர்), துணை மேயர் இரா.வெற்றி செல்வன், முன்னாள் ஈட்டமன்ற உறுப்பினர் நா.கார்த்திக், தேசிய தூய்மை பணியாளர் நலவாரிய துணைத்தலைவர் திருமதி.கனமொழி, மண்டலக்குழு தலைவர்கள், மாமன்ற உறுப்பினர்கள் மற்றும் அரசு உயர் அலுவலர்கள் கலந்து கொண்டனர்.

ஐந்து முறை தமிழ்நாட்டின் முதலமைச்சராக இருந்தவரும், 13 முறை ஈட்டமன்றத் தேர்தலில் போட்டியிட்டு 13 முறையும் வெற்றி பெற்றவரும், இந்திய அரசியலையே தீர்மானிக்கக் கூடியவராகவும் திகழ்ந்தவர் முத்தமிழறிஞர் கலைஞர். முத்தமிழறிஞர் கலைஞர் அவர்களின் பங்குதக ஆற்றலையும், அவர் நமக்கு படைத்தளித்திட மக்கள் நலத்திட்டங்களையும் வருங்கால இளைய தலைமுறையினர் என்நென்றும் போற்றி புகழ்ந்திடும் வகையில் முத்தமிழறிஞர் கலைஞர் அவர்களின் நூற்றாண்டு விழாவினை மாநிலம் முழுவதும் ஐன் 2023 முதல் ஐன் 2024 வரை ஒரு வருட காலம் தமிழ்நாடு அரசால் கொண்டாட முடிவுசெய்யப்பட்டது.

அதன் தொடர்ச்சியாக, முதலமைச்சர் மு.க.ஸ்டாலின் 02.06.2023 அன்று சென்னை, கலைவாணர் அரங்கத்தில் முத்தமிழறிஞர் கலைஞர் அவர்களின் நூற்றாண்டு இலச்சிணையை வெளியிட்டு அவர் நாட்டு மக்களின் நலன் காகக் ஆற்றிய பல்வேறு பணிகள் மற்றும் நாடு போற்றிய மகத்தான மக்கள் நலத் திட்டங்கள் குறித்த குறும்பட்டத்தை யும் வெளியிட்டும்.

முத்தமிழறிஞர் கலைஞர் தமிழ்நாட்டிற்கு ஆற்றிய பணிகளில் அவரின் பரிமாணங்களைப் போற்றும் வகையில், பல்வேறு தலைப்புகளில் அமைச்சர் பெருமக்கள் தலைமையில், இணைத் தலைவர்கள், உறுப்பினர்செயலர் மற்றும் உறுப்பினர்கள் கொண்ட 12 குழுக்கள் அமைக்கப்பட்டு தமிழ்நாடு முதலமைச்சர் மு.க. ஸ்டாலின் அவர்களால் 11.06.2023 அன்று அறிவிக்கப்பட்டது.

அதனடிப்படையில் தமிழ்நாடு அரசு, செய்தி மக்கள் தொடர்பு துறை சார்பில் “இதழாளர் - கலைஞர்” என்ற குழு

வில் தமிழ் வளர்ச்சி மற்றும் செய்தித் துறை அமைச்சர் மு.வ. சாமிநாதன் தலைவராகவும், சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ்.மஸ்தான், பால்வளத் துறை அமைச்சர், த.மனோ தங்கராஜ், இணைத் தலைவர்களாகவும், இயக்குநர், செய்தி மக்கள் தொடர்பு மற்றும் அலுவலர் அரசு இணைச் செயலாளர் த.மனோ.. உறுப்பினர் செயலாளராகவும் மற்றும் இதழ் என்.ராம், நக்கீரன் கோபால், கே.வைத்தியநாதன், ஆர்.விஜயசங்கர், கி.பாபுஜெயசுமார், அருண் ராம், கோவி.லெனின், மு.குணசேகரன், தி.செந்தில் வேலன் (வேல் வீச்சு) குழு உறுப்பினர்களாகவும் நியமிக்கப்பட்டார்கள்.

புகைப்படக் கண்காட்சி!

இக்குழு ஆலோசனைகளின்படி, முத்தமிழறிஞர் கலைஞர் நூற்றாண்டு “இதழாளர் - கலைஞர்” விழாக்குழு, கோயம்புத்தூர் மாவட்டம், வ.உ.சி. மைதானத்தில் “இதழாளர் - கலைஞர்” சிறப்பு புகைப்படக் கண்காட்சி அரங்கத்தினை கடந்த 18.10.2023 அன்று லீடு வசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி தலைமையில், இதழாளர் - கலைஞர் நூற்றாண்டு விழாக்குழுத் தலைவர் / தமிழ் வளர்ச்சி மற்றும் செய்தித்துறை அமைச்சர் மு.வ.சாமிநாதன், இதழாளர் - கலைஞர் நூற்றாண்டு விழாக்குழு இணைத்தலைவர் / சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் செஞ்சி கே.எஸ். மஸ்தான், இதழாளர் - கலைஞர் நூற்றாண்டு விழாக்குழு இணைத்தலைவர் / செய்தி மக்கள் தொடர்பு துறை அமைச்சர் த.மனோ தங்கராஜ் ஆகியோர் முன்னிலையில் பாரதிவீதியா பவன் மற்றும் குமரகுரு கல்வி நிறுவனங்கள் தலைவர் டாக்டர் பி.கே.கிருஷ்ணராஜ் வானவராயர் திறந்து வைத்தார்.

இப்புகைப்படக் கண்காட்சியில் முத்தமிழறிஞர் கலைஞர் அவர்களின் பல்வேறு பரிமாணம், தமிழ் அறிஞர்களுடைய கலைஞர், அரசியல் ஆளுமை களுடன் கலைஞர், பிரதமர்களுடன் கலைஞர், குடியரசுத் தலைவர்களுடன்

கலைஞர், கலைஞர் செயல்படுத்திய பல்வேறு நலத்திட்டங்கள் போன்ற தலைப்புகளில் புகைப்படங்கள் இடம் பெற்றன. இதழாளர் - கலைஞர் சிறப்பு புகைப்படக் கண்காட்சியினை பள்ளி, கல்லூரி மாணவ மாணவியர்கள், பொதுமக்கள் உள்ளிட்ட 50,000 க்கும் மேற்பட்ட நபர்கள் பார்வையிட்டு முத்தமிழறிஞர் கலைஞர் அவர்களின் வரலாற்றினை பற்றி அறிந்துகொண்டுள்ளனர்.

சிறப்பு மலர்!

முத்தமிழறிஞர் கலைஞர் பத்திரிகையாளராக, தன்னுடைய வாழ்க்கையை துவக்கி, பள்ளி பருவத்திலேயே மாணவ நேசன் என்ற பத்திரிகையில் பணி யாற்றி குரலெழுந்த கலைஞர் இதழாளராகவே திகழ்ந்தார். இதழாளராக தமது வாழ்க்கையை தொடங்கிய முத்தமிழறிஞர் கலைஞர் அவர்களை பெருமை சேர்க்கும் வகையில் “இதழாளர் கலைஞர்” என்னும் சிறப்பு மலரினை கோயம்புத்தூர், கே.ஜி.மருத்துவ மனை தலைவர் பத்மஸ்ரீ டாக்டர் ஜி.பக்தவத்சலம் வெளியிட்டார். அதனை கோயம்புத்தூர், கல்வி நிறுவனங்கள் செயலர் திருமதி சரசுவதி கண்ணையன் பெற்றுக் கொண்டார்.

மேலும், இச்சிறப்பு மலரில் “முக்கிய கிழித்து வெளிவந்த முழு நிலவு” என்னும் தலைப்பில் முத்தமிழறிஞர் கலைஞர் அவர்களின் வாழ்க்கைக் குறிப்புகள், “கலைஞருடன் நெருங்கிப் பழகிய ஆளுமைகள்” என்னும் தலைப்பில் தமிழ்நாடு முதலமைச்சர் மு.க.ஸ்டாலின் எழுதிய “கலைஞர் அவர்களின் கடனரை களை படித்தால் புழுவும் புலியாகும்”, திராவிடர் கழகத் தலைவர் கி.வீரமணி எழுதிய “இதழாளராக கலைஞர்” என்னும் வாழ்வார், கவிஞர் வைரமுத்து எழுதிய “திராவிடர் கழகத் தலைவர் எழுதிய “கலைஞர்” என்னும் கவிதைகள், “கலைஞரின் காலம் ஒரு பெருங்காலம்” ஆகிய கட்டுரைகள் இடம் பெற்றுள்ளன.

சமூக வலைதளங்களில் வலம் வருவது!

நீட தேர்வில் மாற்றம் தேவை!

“நீதிமன்றத்தில் குவியும் வழக்குகள், நீட தேர்வு முறையிலான மருத்துவ மாணவர் சேர்க்கையில் மாற்றம் தேவை என்பதையே காட்டுகிறது.”

- உச்ச நீதிமன்ற தலைமை நீதிபதி சந்திரகூட பேச்சு!

நீட் என்பது மாணவர்களை மருத்துவ துறையில் சேர்க்க நடத்தப்படும் நுழைவுத் தேர்வு அல்ல ! அது மத்திய சிபிஎஸ்இ மாணவர்களை சுலபமாக மருத்துவ துறையில் சேர்க்க சிபிஎஸ்இ பார்ப்பன ஆரியர்களால் நடத்தப்படும் நுழைவுத் தேர்வு !

மதுரை மாநகர் மாவட்ட தி.மு.க. சார்பில்

அமைச்சர் உதயநிதி ஸ்டாலின் பிறந்தநாள் விழா!

மாவட்டச் செயலாளர் கோ.தளபதி எம்.எல்.ஏ. அறிக்கை

மதுரை, நவ.22- மதுரை மாநகர் மாவட்டச் செயலாளர் கோ.தளபதி விடுத்துள்ள அறிக்கை வருமாறு:-

இளைஞர்களின் எழுச்சி நாயகன் - கழக இளைஞர் அணி செயலாளர் - அமைச்சர் உதயநிதி ஸ்டாலின் அவர்களின் பிறந்தநாள் விழாவை முன்னிட்டு மதுரை மாநகர் மாவட்ட தி.மு.க. சார்பில் பிறந்தநாள் விழாவை சிறப்பான முறையில் கொண்டாடும் வகையில் பகுதி கழக, வட்ட கழக, ஒன்றிய பேரூர் கிளைகள் தோறும் நமது இரு வண்ண கொடிகள் ஏற்றி ஒலி பெருக்கி அமைத்து, மரக் கன்றுகள்



நட்டும், இனிப்புக்கள் வழங்கியும், மாபெரும் அன்னதானங்கள் வழங்கியும், முதி யோர் இல்லங்கள் காப்பகங்களில் அறுசுவை உணவு வழங்கியும், அந்த இல்லங்களுக்குத் தேவையான உபகரணங்கள் வழங்கியும்,

ஏழை எளிய சாமானியர்கள் பயன்படுகின்ற வகையில் நலத்திட்டங்களை வழங்குமாறு கேட்டுக்கொள்கிறேன்.

இந்நிகழ்ச்சியில் மாவட்டக் கழக நிர்வாகிகள், கழக ஒன்றிய, பேரூர், கிளை செயலாளர்கள், நிர்வாகிகள், அணிகளின் அமைப்பாளர்கள், துணை அமைப்பாளர்கள், மாமன்ற உறுப்பினர்கள், கழக முன்னோடிகள் அனைவரும் தவறாது கலந்து கொண்டு சிறப்பிக்க வேண்டுகிறேன்.

இவ்வாறு அவர் அறிக்கையில் தெரிவித்துள்ளார்.



கடலூர் மாவட்டம் காட்டுமன்னார்கோவிலில் முத்தமிழறிஞர் கலைஞர் அவர்களின் நூற்றாண்டையொட்டி கடலூர் கிழக்கு மாவட்ட மாணவரணி சார்பில் மாநில அளவிலான பள்ளி, கல்லூரி மாணவர்களுக்கான தேச்சு மற்றும் கட்டுரை போட்டி நடைபெற்றது. கடலூர் கிழக்கு மாவட்ட செயலாளரும் வேளாண்மை மற்றும் உழவர்நலத்துறை அமைச்சருமான எம்.ஆர்.கே.பள்ளிச்சேல்வம் பரிசுகளை வழங்கினார். இதில் கழக நிர்வாகிகள் கலந்துகொண்டனர்.

4 ஆயிரம் பேருக்கு வேலை வாய்ப்பு!

அடிக்கல் நாட்டிய ஒரே ஆண்டில் உற்பத்தியை தொடங்கும் காலணி தொழிற்சாலை!

சென்னை, நவ.22- அடிக்கல் நாட்டப்பட்ட ஒரு ஆண்டில் காலணி உற்பத்தி தொடங்க உள்ளது. அதன் தொடக்க விழா 28ந்தேதி நடைபெற்றவுள்ளது.

புரிந்துணர்வு ஒப்பந்தம்
தமிழகத்தில் 2022ம் ஆண்டு காலணி மற்றும் தோல் உற்பத்திபொருட்கள் கொள்கை வெளியிடப்பட்டது. அதில் இருந்து இதுவரை ரூ.2,250 கோடிக்கான புரிந்துணர்வு ஒப்பந்தங்கள் கையெழுத்தாகி உள்ளன. தோல் மற்றும் தோல் அல்லாத காலணி ஏற்றுமதி வர்த்தகத்தில் தேசிய அளவில் 48 சதவீத பங்களிப்பை தமிழகம் கொண்டுள்ளது. தமிழக அரசின் முழு ஆதரவு இருப்பதாலும், நிலத்தேவைகள், உள்கட்டமைப்பு தேவைகளுக்கிடப்பதாலும், கட்டுப்பாைகள் தங்களுடைய உற்பத்தியை மிக விரைவாகத்தொடங்க முடியும்.

தொடக்க விழா

அந்தவகையில், தமிழக அரசு சிடம் தொடர்பு கொண்ட நாளில் இருந்து ஒரு ஆண்டுக்குள், ஜே.ஆர்.

தமிழக அரசு தகவல்

ஒன்.கோத்தாரி காலணி நிறுவனம் தனது உற்பத்தியை மிக விரைவில் தொடங்க உள்ளது. கடந்த ஆண்டு நவம்பரில் முதல் -அமைச்சர் மு.க.ஸ்டாலின் அவர்கள் இதன் தொடர்ச்சியாக கான அடிக்கல் நாட்டினார்.

சரியாக ஒரு ஆண்டு கழித்து இந்த மாதம் 28ந்தேதி அதன் தொடக்க விழா நடைபெற்றவுள்ளது. இதன் மூலம் 4 ஆயிரம்

பேருக்கு நேரடியாகவும், மறைமுகமாகவும் வேலை வாய்ப்பு கிடைக்கும். இந்த நிறுவனத்தின் தொழிற்சாலை பெரம்பலூர் சிப்பகாட் தொழில் பூங்காவில் அமைந்துள்ளது. இது ஒரு தொழிற்சாலை தனது உற்பத்தியை மிகக்குறுகிய காலத்திற்குள் தொடங்க முடியும் என்பதில், அரசுக்கும், நிறுவனங்களுக்கும் இடையே இருக்கும் உறவுக்கு நல்ல உதாரணமாகும்.

முதல்-அமைச்சரின் நோக்கம்

தமிழகத்தில் தொழில் முதலீட்டு வழிகாட்டி முகமை, தொழில்வளர்ச்சியில் முக்கியப் பங்கு வகிக்கிறது. தொழில் அங்கீகாரத்துக்கு தேவையான உதவிகளை செய்வது, வர்த்தகசேவைகளை வழங்குவது, இடமதிப்பீடு போன்ற வற்றில் பல்வேறு உதவிகளை செய்து வருகிறது. இதுகுறித்து கருத்து கூறி

யுள்ள தொழில்துறை அமைச்சர் டி.ஆர்.பி.ராஜா, தோல் அல்லாத காலணி உற்பத்தி பிரிவை பெருமளவில் வளர்த்துத் தெடுப்பதில் அரசு அர்ப்பணிப்புடன் உள்ளது. இதன் மூலம் வேலை வாய்ப்பு பெருகும்.

ஒரு ட்ரிஸியன் அமைச்சர் டி.ஆர்.பி.ராஜா, தோல் அல்லாத காலணி உற்பத்தி பிரிவை பெருமளவில் வளர்த்துத் தெடுப்பதில் அரசு அர்ப்பணிப்புடன் உள்ளது. இதன் மூலம் வேலை வாய்ப்பு பெருகும்.



இராமநாதபுரம் மாவட்டம், கமுதி ஊராட்சி ஒன்றியம், கோவிலாங்குளம் அரசு மேல்நிலைப்பள்ளியில் நேற்று முன்தினம் (20.11.2023) பிற்படுத்தப்பட்டோர் நலத்துறை அமைச்சர் ஆர்.எஸ்.ராஜகண்ணப்பன்,மாவட்டக் கழகச் செயலாளர் காதுர் பாடலா முத்துராமலிங்கம் எம்.எஸ்.ஏ. ஆகியோர் அறிவியல் ஆய்வுக்கூடம் மற்றும் புதிய கட்டடத்தை திறந்து வைத்தார்கள். உடன் மாவட்ட ஆட்சித்தலைவர் பா.விஷ்ணு சந்திரன், கமுதி தெற்கு ஒன்றிய செயலாளர் மனோகாஜன் உள்ளனர்.